

آہ! مولانا صفی الرحمن مبارک پوری

عمر ہادر کعبہ و بنت خانہ نی نالد حیات ◎ تازِ بزمِ عشق یک داناے راز آید بروں

علم ہوا ہے کہ مولانا صفی الرحمن مبارک پوری؛ مصنف الریحق المختوم، اپنے آبائی قبھے حسین پور (مبارک پور، عظم گڑھ، بھارت) میں کیم ۲۰۰۶ء بروز جمعۃ المبارک دنیاے فانی سے رہ گرائے عالم بقا ہو گئے۔ اناللہ دوانا الیہ اجعون!

مبارک پور بھارت کا ایک نہایت مردم خیز خطہ ہے جہاں بڑی بڑی منتخباتِ روزگار قسم کی شخصیات پیدا ہوئیں، مثلاً مولانا عبد السلام مبارک پوری مصنف سیرۃ البخاری، مولانا عبد الصمد مبارک پوری، مولانا محمد امین اثری مبارک پوری، مولانا عبد الرحمن مبارک پوری مصنف 'تحفۃ الاحوالی'، 'تحقیق الكلام' وغیرہ، مولانا عبدی اللہ رحمانی مبارک پوری مصنف 'مراقة المفاتیح'، وغیرہ اور قاضی اطہر مبارک پوری وغیرہم رحمہم اللہ

مولانا صفی الرحمن مبارک پوری رحمہ اللہ بھی اسی مردم خیز علاقے سے تعلق رکھتے تھے اور اُسی سلسلۃ الذہب کی ایک کڑی تھے جس کا تذکرہ اوپر ہوا ہے۔ اللہ تعالیٰ نے ان کو بھی بڑی عظیم صلاحیتوں سے نوازا تھا۔ وہ بہ یک وقت ایک قابل مدرس، ماہر علم فرائض، کامیاب مناظر، شارح حدیث، سیرت نگار، محقق اور عربی، راردو دنوں زبانوں کے اعلیٰ پائے کے قلم کار، نثر نگار اور انشا پرداز تھے جس پر ان کی مشہور زمانہ تالیف 'الریحق المختوم' شاہد عادل ہے جس پر ان کو رابطہ عالم اسلامی کے زیر اہتمام سیرت نگاری کے عالمی مقابلے میں اول انعام ملا۔ یہ کتاب انہوں نے اصلًا عربی میں لکھی اور اس وقت لکھی جب وہ جامعہ سلفیہ بنارس (بھارت) میں استاذ تھے۔ اس وقت تک انہوں نے عرب کی کسی یونیورسٹی کامنہ دیکھا تھا، نہ سعودی عرب میں ان کی آمد و رفت کا کوئی سلسلہ ہی تھا۔ انہوں نے بھارت کے دینی مدارس

ہی میں ساری تعلیم حاصل کی اور وہیں سلسلہ تدریس سے وابستہ رہے۔ ایسے ماحول میں رہ کر عربی انشا پردازی میں اتنی استعداد بھم پہنچا لینا کہ عرب بھی اس پر انعام دینے پر مجبور ہو جائیں، بلاشبہ ان کی غیر معمولی ذہانت و فطانت اور اعلیٰ قابلیت کی ایک واضح دلیل ہے۔

ذلک فضل الله يؤتیه من يشاء والله ذو الفضل العظيم!

پھر 'الرِّجْنِ الْمُخْتُومُ' کو اردو کے حسین قالب میں بھی انہوں نے خود ہی ڈھالا جس سے ان کے اردو اسلوب میں بھی پختگی کا ثبوت ملتا ہے۔ 'الرِّجْنِ الْمُخْتُومُ' جب عربی اور اردو دونوں زبانوں میں شائع ہوئی تو نہ صرف ان کی شہرت باعِ عروج پر پہنچ گئی بلکہ دنیوی ترقی کے راستے بھی ان پر پوا ہو گئے۔ اس کے کچھ بھی عرصے کے بعد ان کو الجامعۃ الإِسْلَامیۃ مدینۃ منورہ کے ایک ذیلی شعبے - مرکز السیرۃ النبویة - میں بطور محقق ذمہ داری سونپ دی گئی جس میں ان کے ذمے سیرت نبویہ سے متعلقہ تاریخی و حدیثی مواد کی تحقیق و تفتح کا کام تھا۔

1993ء میں رقم کی ان سے مکتبہ دارالسلام، الریاض (سعودی عرب) میں ملاقات ہوئی۔ جب رقم وہاں تفسیر 'احسن البیان' کی تالیف میں مصروف تھا، تو ان سے ان کے مذکورہ کام کی بابت پوچھا کہ وہ کس قسم کا کام ہے اور وہاں کام کی نوعیت کے اعتبار سے وہ مطمئن ہیں؟ تو فرمایا کہ یہ ادارہ صرف علم کو نوازنے کے لئے بنایا گیا ہے۔ یوں گویا انہوں نے کام کی نوعیت کے اعتبار سے عدم اطمینان فرمایا۔ اس پر رقم نے ان سے عرض کیا کہ جب معاملہ ایسا ہے تو آپ جیسے باصلاحیت افراد کو ٹھوس علمی و تحقیقی کام کرنا چاہئے اور یہ واقعہ ہے کہ اللہ نے ان کو علم و تحقیق کی جو گہرائی و گیرائی اور انشاء و تحریر کا جو سیلیقہ عطا فرمایا تھا، وہ علماء اہل حدیث میں بہت کم پایا جاتا ہے، اس اعتبار سے وہ بلاشبہ یکتاے زمانہ اور اپنے اقران و امثال میں نہایت ممتاز تھے۔

لیکن غالباً مولانا کشیر العیانی کی وجہ سے اس ادارے سے ہی وابستہ رہے۔ تاہم اس دوران میں دارالسلام سے بھی ایک گونہ تعلق انہوں نے قائم رکھا، اور دارالسلام کے بعض علمی و وقیع کاموں کی نگرانی و نظر ثانی فرماتے رہے۔ رقم کی تفسیر 'احسن البیان' پر بھی انہی ایام میں انہوں نے نظر ثانی فرمایا کہ اپنی توثیق کی مہر اس پر ثبت فرمائی تھی۔ رقم اپنی یہ مختصر تفسیر..... جو نہایت عجلت اور مختصر وقت میں تحریر کی گئی تھی..... اپنے الریاض کے چار مہینے پر محیط قیام کے

دوران سورہ ہود تک لکھ پایا تھا اور بقیہ کام لاہور آ کر اپنے گھر میں پورا کیا۔ یہ حصہ ان کی نظر سے گزر چکا تھا۔ رقم نے آنے سے قبل ان سے مشورہ پوچھا کہ تفسیر کے اسلوب کے بارے میں کچھ وضاحت فرمادیں تاکہ اس کی روشنی میں اس کو مزید بہتر بنایا جاسکے تو انہوں نے فرمایا کہ جس اختصار اور قلیل مدت میں آپ یہ کام کر رہے ہیں، اس کو دیکھتے ہوئے یہ بہت بہتر ہے، اس کی بابت مزید مشوروں کی ضرورت نہیں ہے۔

مذکورہ ادارے سے فراغت کے بعد پھر وہ دارالسلام، الرياض سے وابستہ ہو گئے اور دارالسلام کی خواہش پر انہوں نے عربی میں صحیح مسلم کی شرح لکھی جو "منة المُنْعَم" کے نام سے چار جلدیوں میں دارالسلام ہی کی طرف سے شائع ہوئی ہے۔ "الرِّجْنِ الْمُخْتَوم" کی تالیف سے پہلے بلوغ المرام کی عربی زبان میں شرح مکمل کچکے تھے جو اتحاف الكرام شرح بلوغ المرام کے نام سے بھارت سے ہی شائع ہوئی، پھر دارالسلام نے اسے شائع کیا۔ علاوه ازین دارالسلام ہی کے زیر اهتمام اس شرح کا اردو ترجمہ بھی شائع ہوا۔

دارالسلام نے "الرِّجْنِ الْمُخْتَوم" کا انگریزی ترجمہ بھی شائع کیا بلکہ مولانا مرحوم نے "الرِّجْنِ الْمُخْتَوم" (عربی) کا ایک اختصار بھی عربی میں روضۃ الأنوار فی سیرۃ النبی المختار کے نام سے کیا تھا۔ دارالسلام نے یہ عربی نسخہ بھی شائع کیا اور خود مولانا مرحوم ہی نے "الرِّجْنِ الْمُخْتَوم" کی طرح اس کا اردو ترجمہ بھی "تجلیات نبوت" کے نام سے کیا، دارالسلام نے اسے بھی نہایت دیدہ زیب انداز سے شائع کیا ہے۔ ان کے علاوہ دارالسلام کی بہت سی کتابوں پر انہوں نے نظر ثانی کا کام کیا۔ اللہ تعالیٰ ان کی ان تمام خدمات کو قبول فرمائے اور اس کی بہترین جزاً نہیں اپنے پاس سے عطا فرمائے جہاں اب وہ پہنچ چکے ہیں۔

چند سال قبل ان پر فانج کا حملہ ہوا تھا جس سے ان کی صحت خاصی متاثر ہوئی اور آپ تصنیف و تالیف کا کام کرنے کے قابل نہ رہے اور بظاہر ان کی صحت یا بھی کی امید بھی نظر نہیں آتی تھی۔ لیکن اللہ نے اپنا فضل فرمایا اور وہ قدرے صحت یا بھی ہو کر تھوڑا بہت کام کرنے لگے تھے، تاہم یماری سے طبیعت میں جونقاہت اور نذر حال پن پیدا ہو گیا تھا، اس کو دیکھتے ہوئے

محسوں یہی ہوتا تھا ۴ دل کا جاناٹھبر گیا ہے، صح گیا یا شام گیا!!

بالآخر وقت آہی گیا کہ علم عمل کا یہ آفتاب سارے عالم میں اپنی تابانیاں بکھر نے کے بعد بھارت کی سر زمین میں غروب ہو گیا۔ غفراللہ له ورحمه واقعہ یہ ہے کہ ان کی وفات سے مدرس واقفہ کی ایک عظیم مند خالی ہوئی ہے، علم و تحقیق کا ایک باب بند ہو گیا ہے، اسلاف کی علمی و اخلاقی روایات کا حامل ایک حسین پکیروہ بھیشہ کے لئے آنکھوں سے اوچھل ہو گیا ہے، حلم و تدبر کا ایک عظیم مرقع پیوند خاک ہو گیا اور پاک و ہند کی جماعت اہل حدیث اپنے گوہ رشب چراغ سے محروم ہوئی۔ بقول میرودہ ایسے عظیم انسان تھے جس کی بابت اس نے کہا تھا:

مت سهل ہمیں جانو، پھرتا ہے فلک برسوں

تب خاک کے پردے سے انسان نکلتے ہیں

یقیناً وہ اپنے علمی کارناموں کی بدولت ہمیشہ زندہ رہیں گے:

ہرگز نہ میرد آنکہ دلش زندہ شد بعض

ثبت است بر جریدہ عالم دوام ما

مولانا مرحوم کی چند دیگر تصنیف

① شرح أزهار العرب (عربی): ازهار العرب علامہ محمد سورتی کا جمع کردہ نفیس عربی اشعار پر مشتمل ایک منتخب اور ممتاز مجموعہ ہے۔ یہ شرح ۱۹۶۳ء میں لکھی گئی مگر قدرے ناقص رہی اور طبع نہیں کرائی جاسکی۔

② المصایب في مسئلة التراویح للسيوطی کا اردو ترجمہ ۱۹۶۳ء

③ ترجمہ الكلم الطیب لابن تیمیۃ ۱۹۶۶ء

④ ترجمہ کتاب الأربعين للنووی ۱۹۶۹ء مع مختصر تعلیق

⑤ صحیفہ یہود و نصاری میں محمد بن علیؑ کے متعلق بشارتیں (اردو) ۱۹۷۰ء

⑥ تذکرہ شیخ الاسلام محمد بن عبدالوہاب ۱۹۷۲ء۔ یہ اصلًا مکملہ شرعیہ قطر کے قاضی شیخ احمد بن حجر کی عربی تالیف کا ترجمہ ہے لیکن اس میں کسی قدر ترمیم و اضافہ کیا گیا ہے۔

- ④ تاریخ آل سعود (اردو) ۱۹۷۲ء۔ یہ کتاب تذکرہ شیخ الاسلام محمد بن عبدالوہابؒ کے پہلے ایڈیشن کے ساتھ شائع ہو چکی ہے۔
- ⑤ اتحاف الکرام حاشیہ بلوغ المرام لابن حجر عسقلانی (عربی) ۱۹۷۳ء
- ⑥ قادیانیت اپنے آئینہ میں (اردو) ۱۹۷۶ء
- ⑦ فتنۃ قادیانیت اور مولانا شاء اللہ امرتسری (اردو) ۱۹۷۶ء
- ⑧ الرِّحْقُ الْمُخْتُومُ عَرَبِيًّا اور اسی نام سے اردو ترجمہ
انکا رِ حدیث کیوں؟ (اردو) ۱۹۷۶ء
- ⑨ رزم حق و باطل (منظرا بجزیسہ) کی رواداد، ۱۹۷۸ء
- ⑩ إِبْرَازُ الْحَقِّ وَالصَّوَابِ فِي مِسْتَلَةِ السَّفُورِ وَالْحِجَابِ (عربی) ۱۹۷۸ء
- اس کتاب میں ڈاکٹر تقی الدین ہلالی مرکشی حفظہ اللہ کی رائے پر علمی محکمہ کیا گیا ہے۔
- ۱۱ تطور الشعوب والديانات في الهند و مجال الدعوة الإسلامية فيها (عربی)
- ۱۲ الفرقة الناجية والفرق الإسلامية الأخرى (عربی) ۱۹۸۲ء
- ۱۳ اسلام اور عدم تشدد ۱۹۸۳ء

مولانا صفی الرحمن مبارک پوریؒ ۲۱ برس قبل (۲۹ نومبر تا ۱۰ دسمبر ۱۹۸۵ء) پاکستان میں تشریف لائے تھے۔ حافظ صلاح الدین یوسف ان دنوں ہفت روزہ 'الاعتصام' کے مدیر تھے۔ اس موقع پر دارالدعاۃ السلفیہ میں مولانا مبارک پوریؒ کے اعزاز میں ایک استقبالیہ دیا گیا جس میں دور دراز سے علماء کرام نے شرکت فرمائی۔ مولانا نے ہندوستان میں جماعت اہل حدیث کا ماضی، حال اور مستقبل، کے عنوان سے جامع خطاب فرمایا اور حافظ صلاح الدین یوسف حفظہ اللہ نے خطبہ استقبالیہ پیش کیا، بعد میں یہ خطبہ، مولانا علیم ناصری کے قلم سے دورہ کی مختصر رواداد کے ہمراہ 'الاعتصام' کے درستمبر ۱۹۸۵ء کے شمارہ میں شائع ہوا۔ مزید برآں مولانا مرحوم کے سوانح حیات ان کی کتاب 'الرِّحْقُ الْمُخْتُومُ' کے آغاز میں ملاحظہ کئے جاسکتے ہیں۔ (حِم)